WikipediA 


Tarix 


Vikipediya, azad ensiklopediya 

Tarix — mənbələr üzrə insanın meydana gəlməsi və inkişafını, müxtəlif xalqların Ən qədim zamanlardan 
bizim dövrümüzədək necə yaşamaları, onların həyatlarında hansı hadisələrin baş verməsi, insan 
cəmiyyətlərinin həyatı necə və niyə dəyişib indi mövcud olduğu hala düşməsini öyrənən elmdir.^ 


Tarix nədir, tarix sözünün mənşəyi (1) 

Tarix nədir? sualına illərlə, əsrlərlə mütəffəkirlər müxtəlif təriflər vermiş, müxtəlif fikirlər söyləmişlər, 
qədər qədimdir. 

Qədimdən bəri tarixçilər, mütəfəkkirlər bu sual ətrafında düşünüb mülahizələr yürütmüş, məsələyə 
müxtəlif aspektlərdən yanaşaraq cavab verməyə çalışmışdılar. Bu suala “tarix keçmişin elmidir” kimi qısa 
və doğru bir cavab vermək mümkündür. Lakin bu yetərli tövsif olmayacaqdır. Bu səbəbdən də tarix elminin 
mahiyyəti haqqında bir neçə kəlmə söyləmək yerinə düşəcəkdir. Hər bir elmin tarixi olduğu kimi tarix 
elminin də tarixi vardır. Tarixə dair ilk yazılı əsərlər qədim Yunanıstanda meydana çıxmışdır. " Epos " adı 
verilən bu əsərlər " Loqoqraflar " tərəfindən qələmə alınırdı. Bu qəbildən olan tarixi əsərlər hekayəçi, 
rəvayətçi xarakterli əsərlər idi. Daha sonra öyrədici, praqmatik xarakterli tarixi əsərlər meydana çıxmağa 
başlamışdı ki, bu cür əsərlərin qələmə alınmasında məqsəd keçmişdə baş vermiş hadisələrdən dərs 
almaq, oxuyucuya Əxlaqi və mənəvi duyğular aşılaya bilmək idi. 

XIX ƏsrƏ gəlindiyində tarix elmi sahəsində ciddi irəliləyiş baş vermişdi. Tarixi hadisələrin sadə nəqli və 
praqmatik xüsusiyyətləri ilə yanaşı meydana gəlmə səbəbləri, bu səbəblərə təsir etmiş müxtəlif amillər, 
hadisələrin səbəb və nəticə əlaqələri araşdırılmağa başlanmışdı. İstənilən bir hadisənin tarixi hadisə 
sayılması üçün şübhəsiz həmin hadisənin insan fəaliyyəti nəticəsində meydana çıxmış olması mühümdür. 

Məsələn heyvan sürülərinin köçü və ya hər hansı bir təbii fəlakət tarix elminin araşdırma sahəsinə aid 
hadisə hesab olunmur. Digər tərəfdən insanın daim fəal, aktiv olduğunu nəzərə alaraq onun istənilən 
fəaliyyətinin də tarixi hadisə hesab olunması mümkün deyil. İnsanın və ya insan topluluğunun fəaliyyətinin 
tarixi hadisə hesab olunması üçün həmin fəaliyyətin cəmiyyət həyatına təsir etməsi Əsas şƏrtdir.Məsələn 
bir bənnanın divar hörməsi tarixi hadisə deyilsə də bir memarın yeni inşaat üsulu icad etməsi tarixi 
hadisədir. Belə ki, bu icad nəticəsində şəhərsalma işində böyük bir həmlə edilmiş ola bilər. 

Tarixi hadisələr mütləq mənada səbəb və nəticə baxımından bir-biri ilə əlaqəlidirlər. Tarixi hadisələrin inkişaf dinamikası baxımından 
determinik bir təşəkkül içində olduğu şübhəsizdir. Tarixçilər tarixi hadisələri mənbə materiallarına istinadən qələmə alarkən hər şeydən Əvvəl 
həmin mənbə materiallarını təsnif etmə, onlara tənqidi yanaşma bacarığına, qabiliyyətinə malik olmalıdırlar. Hadisənin meydana gəldiyi coğrafi 
məkan və baş verdiyi zamanın tarixçi tərəfindən dəqiq müəyyənləşdirilməsi də həmin hadisəyə tarixi kimlik, qazandıran mümüh xüsuslardan 
biridir. Belə üklə, buraya qədər sadaladıqlarımızı aşağıdakı kimi xülasə etsək “tarix nədir?” sualını bu cür cavablandıra bilərik: “Tarix-insanların 
cəmiyyət həyatına təsir edən fəaliyyətləri nəticəsində meydana gəlmiş hadisələri, səbəb və nəticə əlaqələrini müəyyən edərək, mənbə 
materiallarının tənqidi təhlilinə Əsaslanaraq, məkan və zaman bildirərək öyrənən ictimai elm sahəsidir”. 

Nə Cahiliyyə dövrü Ərəb ədəbiyyatına aid nümunələrdə, nə də Qurani-Kərimdə “tarix” kəlməsinə rast gəlinmədiyi üçün bunun ərəbcədə 
alınma söz olduğu düşünülür. Tarix” qədim Semit sözüdür, mənası Ay (səma cismi - Yerin Ətrafına dolanan Ay) deməkdir. Mahiyyətcə həyatda baş 
verən hadisələrin qeydə alınması, hesablanmasıdır. Xronologiya müəyyən etməkdir (Ən qədimlərdə təqvimin Əsasında Günəşin deyil, Ayın 
durduğu məlumdur). Məzmun cəhətdən hekayə söyləmək, anlatmaq mənasında işlənilmişdir.“Tarix” və “İlm Əl-Əxbar” (xəbərlər elmi) 
kəlmələri eyni mənanı daşımışlar. Tarix sözünün ilk dəfə Əl-Buxari (810-870) tərəfindən işlənildiyi ( nüfuzlu din xadimlərinin həyat hekayələri 
məcmuəsinə bu adı vermişdi), “İlm Əl-Əxbar” ifadəsinə əl Xarəzmidə (təqribən 780-850) rast gəlindiyi deyilir. Dilimizə ərəb mənşəli söz 
olaraq keçmiş “tarix” kəlməsi qaynağını sami dillərindəki “Ərx” kökündən almaqdadır. Bu kəlmə akkad dilində “Ərxu”, ibrani dilində isə “yƏrxu” 
olaraq səslənir və “ay” mənasını ifadə edirdi. Ərəb dilində bu kökün törəməsi “ ay təqviminin hesablanması” və ya “ xronologiya ” anlamında 


MündƏricat 

Tarix nədir, tarix sözünün mənşəyi (1) 

Tarix fəlsəfəsi 

Tarixşünaslıq 

Tarixdə dövrləşmə 

Tarixi elmlər 

Tarixlə bağlı olan elmlər 

Mənbələr 

İstinadlar 



Nikolaos Gyzis - Tarix əsəri 1892 


Bu sualın tarixi tarix elminin keçmişi 



Herodot - "Tarixin atası". 

























(£">1о “tarix”, cəm formasında isə (£ту(У tƏvarix)olaraq sƏslƏnmişdir."Ərəb tarixinin atası" İbn Xəldun tarixlə əlaqədar 7 cildlik əsərinin 1-ci 
cildi olan məşhur "Müqəddimə"sində tarix elminin mahiyyətini, məqsədini və faydasını möhtəşəm bir şəkildə izah etmişdir. O elm aləmində 
məşhur "Müqəddimə" Əsəri ilə tanınmışdır. 

Historia - yunanca öyərənmək, araşdırmaq deməkdir. İlk dəfə Herodot (484-424) öz ƏsƏrinƏ bu adı vermişdi. Herodotdan başlayan və İbn Xəldun 
istisna olmaqla yeni Avropa dövrünə qədər yazılan tarixlər əsasən üç növ qaynaq üzərində qurulurdu: 1) səyahət edən hərbçilər, tacirlər və az 
saylı qələm sahiblərinin öz gözləri ilə gördükləri “tarixi” hadisələrin təsviri; 2) həmin yer və hadisələr haqqında daha ƏwƏİ yazanların əsərləri; 
3) tarixçinin görmədiyi yerlərdə baş verən hadisələr haqqında müxtəlif şəxslərin söylədikləri. 


Tarix fəlsəfəsi 

Tarix- özü bir fəlsəfədir. "Tarix" anlayışı üç müxtəlif səviyyədə və mənada istifadə olunur. Birincisi, sosial-tarixi proses - ictimai inkişaf kimi; 
ikincisi, ictimai-siyasi hadisələrin xronoloji ardıcıllıqla təsviri kimi və nəhayət, üçüncüsü, bu prosesin insan tərəfindən bütöv bir fenomen kimi 
dərk olunması mənasında - “Tarix fəlsəfəsi” kimi.Tarix fəlsəfəsi insan qəlbi və şüuruna yaxın olan problemlərə bilavasitə toxunur (onun Əsas 
maraq və mənafelərinin tarixdə özünə uyğun necə yer tapması, onların keçmişini və gələcək taleyini müəyyən etmək kimi vəzifənin 
öhdəsindən gəlmək və s.). insanların maraq və mənafeləri çox rəngarəngdir, bəzən antoqonist xarakter daşıyan; ona görədə tarix fəlsəfəsi 
müxtəlif dünyagörüşlərin və sosial-siyasi proqramların toqquşma meydanına çevrilir. 


Tarixşünaslıq 



Abbasqulu ağa Bakıxanov 


Abbasqulu ağa Bakıxanov XIX Əsrin I yarısının görkəmli maarifpərvəri, yazıçısı, şairi olmuşdur. O, 
Azərbaycan tarixşünaslığınm banisi, Azərbaycan və Dağıstan tarixinə dair xronoloji ardıcıllığı Əsas tutan 
zəngin və rəngarəng mənbəşünaslıq bazasına malik olan ilk müntəzəm tədqiqat əsərinin müəllifidir. 
Abbasqulu ağa Bakıxanovun "Gülüstani-İrƏm" ƏsƏrinƏ qədər Azərbaycan tarixinə aid yazılmış ümumi bir 
tarix ƏsƏrinƏ təsadüf etmirik. A. Bakıxanov bu sahədə birinci olaraq Azərbaycan tarixinə aid olan 
materialları toplamış, onları müəyyən bir sistemə salmış və təsviri yolla "Gülüstani-İrƏm" Əsərini yazmışdır. 
Bakıxanov tarix elminin ƏvƏzi olmayan tərbiyə və Əxlaq məktəbi olduğunu qeyd edərək yazırdı: "Bu elm 
insanı gözəl Əxlaqlı və bilikli edir, ona dolanacaq və yaşayış işlərini öyrədir. Buna görə, onu mənəvi 
elmlərin qiymətlərindən hesab edib demək olar: tarix hökmsüz və zülmsüz elə bir hökmdardır ki, bütün 
adəm övladı onun əmrlərinə boyun Əyməkdədir... Tarix elə bir danışmayan natiqdir ki, sələflərin 
vəsiyyətlərini bütün təfsilat və təriflərilə xələflərə bildirir, ehtiyac və rifah səbəblərini, tərəqqi və 
tənəzzül yolların anladır".A.Bakıxanov göstərirdi ki, "vətən tarixi"ni bilmək insanlarda milli təfəkkürün 
inkişafına vətənpərvərlik hislərinin tərbiyə edilməsinə, dostu düşməndən ayırmağa, millət üçün, vətən 
üçün faydalı və zərərli olanları fərqləndirməyə imkan verir. 


Tarixdə dövrləşmə 

Dövrləşməyə aid bir cədvəl 


Tarixin dövrləşmə si şərtidir, rahatlıq, anlaşılmaq və anlatmaq üçündür. Tarix bəşəriyyətin həyat yolu olaraq arasıkəsilməzdir, dövrləşmə is Ə tarixi 
müəyyən əlamətlərə görə aralıqlara, zaman intervallarına bölməkdir. Dövrləşmə daha qədimlərdən, daha keçmişdən yaxın zamanlara uzanan 
yolun döngələrini göstərir (bu döngələr mühüm görünsələr və vacib olsalar da, əsasən tarixçinin təhlil süzgəcindən keçib gələn kəşfdir, yəni 
subyektivdir). 

Müxtəlif xalqların, mədəniyyətlərin tarixi fərqli olduğuna görə fərqli dövrləşməyə məruz qalmalıdır. Biri üçün aydınlaşdırıcı mahiyyət daşıyan 
dövrləşmə digərinə görə mənasız ola bilər. F. Petrarca tərəfindən daxil edilən Renessans kəlməsi sonralar bütün Avropaya aid edildi, 
avropalaşdırıldı. Bu, Çin və ya İslam şərqinin tarixinə xas olan dövrləşmə deyil. Əsasən İtaliya üçün uyğun olan Renessans anlayışı və onun 
üzərində qurulan dövrləşmə Şimali Avropa üçün belə fərqlidir və o qədər də uyğun görünmür (hansı yenidənoyanma, yenidəncanlanma, nəyin 
oyanması, nəyin bərpası?). Qaranlıq Çağ termini də R Petrarca 'nın (1304-1463) kəşfidir (1330-larda), Antik dövrdən sonrakı dövrü Qaranlıq Çağı 
bildirir. Avropalıların Qaranlıq çağı İslamın Ən parlaq çağı ilə az qala üst-üstə düşür. 

Orta çağ (Middle Ages) terminini 15-ci Əsr İtalyan humanisti Flavio Biondi 1392-1463) daxil etdi. Tarixi antik, orta çağ və çağdaş dövr kimi üç 
hissəyə ayırmaq da həmin dövrdə baş verdi, bunu (1369-1444) Leonardo Da VinçiyƏ aid edirlər. “Middle Ages” ƏvƏzinƏ “Medieval” sözü də 
işlənilir. 

"Çağdaş dövr” zaman boyu hərəkət etdikcə onu iki hissƏyƏ-yeni və Ən yeni tarixə ayırmağa başlanıldı - Modern History (Yeni tarix), 
Contemporary History (Ən yeni tarix). Bir zamanlar Konstantinopolun türklər tərəfindən fəthi (1453) Orta çağın Middle Ages sonu və Yeni çağın 
(Modern Era) başlanğıcı hesab olunurdu. 1789-cu il Fransız inqilabını Müasir dövrün (Modern History) başlanğıcı hesab edənlər çoxdur. Bir sıra 
hallarda modern dövrün Roma İmperiyasının çöküşü (Post Roma) və ya İslam mədəniyyətinin yaranması ilə başladığını söyləyirlər. Bu üçlük, yəni 
Qədim (Antik) dövr, Orta çağ və Müasir dövr Avropa dövrləşmə sidir, dünyanın digər hissələrinə aid deyil (hərçənd ki, sırf zaman bölümü kimi bu 
dövrləşmədən qlobal tarixçilər də, yəni ümumdünya tarixi ilə məşğul olanlar da istifadə etməkdədirlər). 




























Tarixi elmlər 

■ Arxeologiya 

■ Arxeoqrafiya 

■ Arxivşünaslıq 

■ Arxontologiya 

■ Bonistika 

■ Veksillologiya 

■ Genealogiya 

■ Genetik genealogiya 

■ Heraldika 

■ Diplomatika 

■ Tarixi coğrafiya 

■ Tarixi demografiya 

■ Tarixi informatika 

■ Tarixi metrologiya 

■ Mənbəşünaslıq 

■ Numizmatika 

■ Onomastika 

■ Paleoqrafiya 

■ Xronologiya 

■ Epiqrafika 

və s. 


Tarixlə bağlı olan elmlər 

■ Arxeologiya 

■ Numizmatika 

■ Heraldika 

■ Antropologiya 

■ Mədəniyyətşünaslıq 

■ Gender tarixi 

■ Etnologiya 

■ Etnoqrafiya 

■ Tarixi demoqrafiya 

və s. 


Mənbələr 

- Hamlet İsaxanlı. KEÇMİŞİN FƏLSƏFƏSİ VƏ YA TARİX NECƏ YAZILIR? Xəzər xəbər N 284. Aprel 2010 

- Professor Anar İsgəndərov “ƏN MÜASİR TARİXİN YAZILMASI İLƏ BAĞLI PROBLEMLƏR VAR” Media forum, 2010-12-13 
■ Abbasqulu ağa Bakıxanov "Gülüstani-İrəm" Xatun Plyus, bakı 2010. 


İstinadlar 


1. Qulamhüseyn Məmmədov. "Tarix və Millət" (https://web.archive.Org/web/20190715075301/https://milliyyet.info/2019/07/13/tarix-ve-mi 
11et/) . Milliyyət Araşdırmalar Mərkəzi. 15 iyul 2019 tarixində orijinalından (https://milliyyet.info/20l9/07/l3/tarix-ve-millet/) arxivləşdirilib. 


Lüğətlər və ensiklopediyalar 


Normativ yoxlama 




Böyük rus (http://bigenc.ru/text/2025855) • Brokhauz və Yefron • 

Britannica (onlayn) (http://global.britannica.com/topic/history) • 

İsveçrə tarixi (http://www.hls-dhs-dss.ch/textes/f/F008271.php) 

BNE: XX4346861 (http://catalogo.bne. es/uhtbin/authoritybrowse.cgi?action=display&authority_id=XX4346861) 
• ĞND: 4020517-4 (http://d-nb.info/gnd/4020517-4) • 

LCCN: sh85061212 (http://id.loc.gov/authorities/sh85061212) • 

NDL: 00569368 (http://id.ndl.go.jp/auth/ndlna/00569368) 


Elmlər 


Elmi istiqamətlər • Elm haqqında 
Humanitar «İctimai «Təbiət «Texniki « Tətbiqi 

Riyaziyyat • Fizika • Kimya • Coğrafiya • Astronomiya • Geologiya • Bi ologiya • Tarix • Dilçilik • Fil ologiya • Fəlsəfə • Psixologiya • Sosiologiya 

• Antropologiya • İqtisadiyyat • İnformatika 


Mənbə — "https://az.wikipedia.org/w/index.php?title=Tarix&oldid=5064563" 










































Bu səhifə sonuncu dəfə 28 fevral 2020 tarixində, saat 18:47-də redaktə edilib. 

